

1 Tessalonikawa 1:1

1

1 Tessalonikawa 1:9

1 Tessalonikawa

¹ Bulus, Sila* da Timoti,

Zuwa ga ikkilisiyar Tessalonikawa ta Allah Uba da Ubangiji Yesu Kiristi.

Alheri da salama su kasance tare da ku.[†]

Godiya saboda bangaskiyar Tessalonikawa

² Kullum muna gode wa Allah dominiku duka, muna ambatonku cikin addu'o'inmu. ³ Muna tunawa da aikinku ba fasawa a gaban Allah da Ubanmu ta wurin bangaskiya, da famar da kuke yi domin kauna, da kuma begenku marar gushewa ga Ubangijinmu Yesu Kiristi.

⁴ Gama mun sani, 'yan'uwa, kaunatattu na Allah, cewa ya zabe ku, ⁵ domin bishararmu ba tă zo gare ku da kalmomi kawai ba, amma da iko, da Ruhu Mai Tsarki, da kuma cikakken tabbac. Kun san irin rayuwar da muka yi a cikinku don amfaninku. ⁶ Har kuka zama masu koyi da mu da kuma Ubangiji; duk da tsananin wahala, kuka karbi sakon nan da farin ciki wanda Ruhu Mai Tsarki ya bayar. ⁷ Ta haka kuwa kuka zama gurbi ga dukan masu bi a Makidoniya da Akayya. ⁸ Sakon Ubangiji ya fito daga gare ku ne ba a Makidoniya da Akayya kadai ba bangaskiyarku ga Allah ta zama sananne ko'ina. Saboda haka ba ma bukata mu fafa wani abu a kai, ⁹ gama su kansu su suke ba da labari irin karbar da kuka yi mana. Suna fadfin yadda

* 1:1 Da Girik Silbanus, wani suna na Sila † 1:1 Waſansu rubuce-rubucen hannu na dā suna da ku daga Allah Ubanmu da Ubangiji Yesu Kiristi

1 Tessalonikawa 1:10

2

1 Tessalonikawa 2:10

kuka juyo ga Allah daga gumaka don ku bauta wa Allah rayayye da kuma na gaskiya,¹⁰ ku kuma jira dawowar Dansa daga sama, wanda ya tasa daga matattu, Yesu, wanda ya cece mu daga fushi mai zuwa.

2

Aikin Bulus a Tessalonika

¹ Kun sani, 'yan'uwa, cewa ziyararmu a gare ku ba tă zama a banza ba. ² Mun riga mun sha wahala, aka kuma zage mu a Filibbi, kamar yadda kuka sani, amma da taimakon Allahnmu muka yi karfin hali muka sanar muku bishararsa duk da matsananciyar gāba. ³ Gama rokon da muke yi bai fito daga kuskure ko munafunci ba, ba kuwa kōkari muke yi mu yaudare ku ba. ⁴ A maimako haka, muna magana ne kamar mutanen da Allah ya amince yă dankă musu amanar wannan bishara. Ba ma kōkari mu gamshi mutane sai dai Allah, mai auna zukatanmu. ⁵ Kun san ba ma taba yin dacfin baki ko mu yi kōkarin kasance da halin kwadşayin da muke boyewa, Allah shi ne shaidarmu. ⁶ Ba ma neman yabo daga wurin mutane, ko a gare ku, ko ga wađansu.

A matsayinmu na manzannin Kiristi da mun so, da mun nawaita muku,⁷ amma muka kasance masu sauķinkai a cikinku, kamar yadda mahaifiya take lura da kananan 'ya'yanta. ⁸ Muka kaunace ku kwarai har muka ji dacfin bayyana muku, ba bisharar Allah kacfai ba amma har rayukanmu ma, domin kun zama kaunatattu a gare mu. ⁹ Ba shakka kuna iya tunawa, 'yan'uwa, famarmu da kuma wahalarmu; mun yi aiki dare da rana don kada mu zama nauyi wa wani yayinda muke muku wa'azin bisharar Allah.

¹⁰ Ku shaidu ne, haka ma Allah, na yadda muka yi zaman tsarki, adalci da kuma marar aibi a cikinku, ku da kuka ba

da gaskiya. ¹¹ Gama kun san cewa mun bi da kowannenku yadda mahaifi yakan yi da 'ya'yansa, ¹² muna ḫarfafa ku, muna ta'azantar da ku, muna kuma gargade ku ku yi rayuwar da za tă cancanci Allah, wanda ya kira ku zuwa mulkinsa da kuma ḫaukakarsa.

¹³ Muna kuma gode wa Allah ba fasawa domin, sa'ad da kuka karbi maganar Allah, wadda kuka ji daga gare mu, kun karbe ta ba kamar maganar mutane ba, sai dai kamar yadda take, maganar Allah wadda take aiki a cikinku ku da kuka ba da gaskiya. ¹⁴ Gama ku, 'yan'uwa, kun zama masu koyi da ikkilisiyoyin Allah a Yahudiya wađanda suke cikin Kiristi Yesu. Kun sha wahala a hannun mutanen ḫasarku kamar yadda ikkilisiyoyin nan ma suka sha a hannun Yahudawa, ¹⁵ wađanda suka kashe Ubangiji Yesu da annabawa suka kuma kore mu. Ba sa yin aikin da Allah yake so, masu ḡaba ne kuwa da dukan mutane ¹⁶ suna kokarin hana mu yin magana ga Al'ummai don kada su sami ceto. Ta haka kullum suke kara tara tsibin zunubansu. Fushin Allah ya aukar musu a karshe.

Marmarin Bulus na ganin Tessalonikawa

¹⁷ Amma, 'yan'uwa, sa'ad da aka raba mu da ku na ḫan lokaci (a jiki, ba a tunani ba), daga cikin marmarinmu mai tsanani mun yi duk abin da muke iya yi mu gan ku. ¹⁸ Gama mun so mu zo wurinku, tabbatacce ni, Bulus, na yi kokari sau da sau, amma Shaidan ya hana mu. ¹⁹ Gama mene ne begenmu, farin cikinmu, ko kuma rawanin da zai zama mana abin ḫaukaka a gabon Ubangjinmu Yesu sa'ad da ya dawo? Ba ku ba ne? ²⁰ Tabbatacce, ku ne ḫaukakarmu da kuma farin cikinmu.

wanda yake d'an'uwanmu da kuma abokin aikin Allah a cikin yaɗa bisharar Kiristi, don yă gina ku yă kuma karfafa ku cikin bangaskiyarku,³ don kada kowa yă raunana ta wurin waɗannan gwaje-gwajen. Kun sani sarai cewa an kaddara mu don waɗannan.⁴ Gaskiyar ita ce, sa'ad da muke tare da ku, mun sha gaya muku cewa za a tsananta mana. Haka kuwa ya faru, kamar dai yadda kuka sani.⁵ Saboda wannan, sa'ad da ban iya jimrewa ba, sai na aika domin in sami labarin bangaskiyarku, da fata kada yă zama mai jarraban nan ya riga ya jarrabce ku, kokarinmu kuma yă zama banza.

Rahoton mai karfafawa na Timoti

⁶ Amma ga shi yanzu Timoti ya dawo mana daga wurinku ya kuma kawo labari mai dadfi game da bangaskiyarku da kuma kaunarku. Ya fada mana yadda kullum kuke da tunani mai kyau a kanmu, yadda kuke marmari ku gan mu, kamar dai yadda mu ma muke marmari mu gan ku.⁷ Saboda haka 'yan'uwa, cikin dukan damuwarmu da tsananinmu an karfafa mu game da ku saboda bangaskiyarku.⁸ Gama yanzu tabbatacce muna da rai, da yake kuna nan tsaye daram a cikin Ubangiji.⁹ Wace irin godiya ce za mu yi wa Allah saboda ku a kan dukan farin cikin da muke da shi a gaban Allahnmu ta dalilinku?¹⁰ Dare da rana muna addu'a da himma domin mu sâke ganinku, mu kuma ba ku abin da kuka rasa a bangaskiyarku.

¹¹ Yanzu bari Allahnmu da Ubanmu kansa da kuma Ubangijinmu Yesu yă shirya mana hanya mu zo wurinku.

¹² Ubangiji yă sa kaunarku ta karu ta kuma yalwata ga junu da kuma ga kowa, kamar yadda tamu take muku.

¹³ Bari yă karfafa zukatanku har ku zama marasa aibi da kuma tsarkaka a gaban Allahnmu da Ubanmu sa'ad da Ubangijimmu Yesu ya dawo tare da dukan tsarkakansa.

1 Tessalonikawa 4:1

5

1 Tessalonikawa 4:12

4

Rayuwa don a gamshi Allah

¹ A karshe, 'yan'uwa, mun umarce ku yadda za ku yi rayuwa domin ku gamshi Allah, kamar yadda kuke yi. Yanzu muna rokonku muna kuma gargađe ku a cikin Ubangiji Yesu ku yi haka sau da sau. ² Gama kun san umarnan da muka ba ku ta wurin ikon Ubangiji Yesu.

³ Nufin Allah ne a tsarkake ku, cewa ku guje wa fasikanci; ⁴ don kowannenku yă koya yadda zai kame kansa a hanyar da take mai tsarki, mai mutunci kuma, ⁵ ba cikin muguwär sha'awa kamar ta marasa bangaskiya, wadanda ba su san Allah ba; ⁶ cikin wannan al'amari kuwa kada wani yă yi wa ḫan'uwsa laifi ko yă cuce shi. Ubangiji zai hukunta mutane saboda dukan irin wadannan zunubai, kamar yadda muka riga muka gaya muku, muka kuma yi muku gargađi. ⁷ Gama Allah bai kira mu ga zaman marasa tsarki ba, sai dai ga zaman tsarki. ⁸ Saboda haka, duk wanda ya ki wannan umarni ba mutum ne ya ki ba sai ko Allah, wanda ya ba ku Ruhunsa Mai Tsarki.

⁹ Yanzu kuwa game da kaunar 'yan'uwa, ba ma bukata mu rubuta muku, gama ku kanku Allah ya riga ya koya muku ku kaunaci juna. ¹⁰ Gaskiyar kuwa ita ce, kuna kaunar dukan 'yan'uwa ko'ina a Makidoniya. Duk da haka muna kara gargađe ku, 'yan'uwa, ku yi haka sau da sau. ¹¹ Ku mai da wannan burinku na yi natsattsiyar rayuwa, kuna mai da hankali ga sha'anin da yake gabanku, kuna kuma yin aiki da hanuwanku, kamar dai yadda muka gaya muku, ¹² don rayuwanku ta kullum ta zama da mutunci ga wadanda suke na waje don kuma kada ku dogara a kan kowa.

Zuwan Ubangiji

¹³ 'Yan'uwa, ba ma so ku kasance cikin jahilci game da wadanda suka yi barci, ko kuwa ku yi bañin ciki kamar sauran mutanen da ba su da bege. ¹⁴ Mun gaskata cewa Yesu ya mutu ya tashi kuma daga matattu, ta haka muka gaskata cewa Allah zai kawo wadanda suka yi barci a cikinsa tare da Yesu. ¹⁵ Bisa ga maganar Ubangiji kansa, muna gaya muku cewa mu da muke raye har yanzu, wadanda aka bari har dawowar Ubangiji, tabbatacce ba za mu riga wadanda suka yi barci tashi ba. ¹⁶ Gama Ubangiji kansa zai sauksa daga sama, da umarni mai karfi, da muryar babban mala'ika da kuma busar kahon Allah, wadanda suka mutu kuwa cikin Kiristi za su tashi da farko. ¹⁷ Bayan haka, mu da muke da rai da aka bari, za a ñauke mu tare da su a cikin gizagizai don mu sadu da Ubangiji a sararin sama. Ta haka za mu kasance tare da Ubangiji har abada. ¹⁸ Saboda haka ku karfafa juna da wadannan kalmomi.

5

¹ To, 'yan'uwa, game da lokuta da ranaku, ba ma bukata mu rubuta muku, ² gama kun sani sarai cewa ranar Ubangiji za tă zo kamar ñarawo da dare. ³ Yayinda mutane suke cewa, "Akwai salama da zaman lafiya," hallaka za tă auko musu farat ñaya, kamar yadda nakuda take kama mace mai ciki, ba za su kuwa tsira ba.

⁴ Amma ku, 'yan'uwa, ba kwa cikin duhu da wannan rana za tă zo muku ba zato kamar ñarawo. ⁵ Dukanku 'ya'yan haske ne da kuma 'ya'yan rana. Mu ba mutanen dare ko na duhu ba ne. ⁶ Saboda haka fa, kada mu zama kamar saura, wadanda suke barci, sai dai mu zama masu tsaro da masu kamunkai. ⁷ Gama masu barci, da dad dare suke barci, masu sha su bugu kuwa, da dad dare suke buguwa. ⁸ Amma da yake mu na rana ne, bari mu zama masu kamunkai, sanye da bangaskiya da kauna kamar

sulke, begen cetonmu kuma kamar hular kwano. ⁹ Gama Allah bai nađa mu don mu sha fushi ba, sai dai mu sami ceto ta wurin Ubangijinmu Yesu Kiristi. ¹⁰ Ya mutu saboda mu domin, ko muna a fasake ko muna barci, mu kasance tare da shi. ¹¹ Saboda haka ku karfafa juna ku kuma gina juna, kamar dai yadda kuke yi.

Umarnai na karshe

¹² To, muna rokonku, 'yan'uwa, ku girmama wadanda suke aiki sosai a cikinku, wadanda suke bisanku cikin Ubangiji da kuma wadanda suke yin muku gargadfi. ¹³ Ku rike su da mutunci sosai cikin kauna saboda aikinsu. Ku yi zaman lafiya da juna. ¹⁴ Muna kuma gargade ku, 'yan'uwa, ku gargade wadanda suke zaman banza, ku karfafa masu raunanan zuciya, ku taimaki marasa karfi, ku yi hakuri da kowa. ¹⁵ Ku tabbata cewa kada kowa yă rama mugunta da mugunta, sai dai kullum ku yi košarin yin wa juna alheri da kuma dukan mutane.

¹⁶ Ku rika farin ciki kullum; ¹⁷ ku ci gaba da yin addu'a; ¹⁸ ku yi godiya cikin kowane hali, gama wannan shi ne nufin Allah dominku cikin Kiristi Yesu.

¹⁹ Kada ku danne aikin Ruhu. ²⁰ Kada ku rena annabci, ²¹ amma ku gwada kome, ku rike abin da yake mai kyau, ²² ku fi kowace mugunta.

²³ Bari Allah da kansa, Allah na salama, yă tsarkake ku sarai. Bari dukan ruhunku, ranku, da kuma jikinku su zama marar aibi a dawowar Ubangijinmu Yesu Kiristi. ²⁴ Wannan wanda ya kira ku mai aminci ne zai kuwa aikata.

²⁵ 'Yan'uwa, ku yi mana addu'a.

²⁶ Ku gaggai da dukan 'yan'uwa da sumba mai tsarki.

1 Tessalonikawa 5:27

8

1 Tessalonikawa 5:28

²⁷ Na gama ku da Ubangiji ku sa a karanta wannan wasiķa ga dukan 'yan'uwa.

²⁸ Alherin Ubangijinmu Yesu Kiristi yă kasance tare da ku.

Biblica® Budaddén Littafi Mai Tsarki, Sabon Rai Don
Kowa™
Hausa: Biblica® Budaddén Littafi Mai Tsarki, Sabon Rai Don
Kowa™ (Bible) of Nigeria

copyright © 2020 Biblica, Inc.

Language: Hausa

Contributor: Biblica, Inc.

Biblica® Open Yoruba Contemporary Bible™

Copyright © 2009, 2017 by Biblica, Inc.

Used with permission. All rights reserved worldwide.

“Biblica” is a trademark registered in the United States Patent and Trademark Office by Biblica, Inc. Used with permission.

All content on open.bible is made available under a Creative Commons Attribution-ShareAlike 4.0 License (<http://creativecommons.org/licenses/by-sa/4.0/>).

You are free to:

Share — copy and redistribute the material in any medium or format

Adapt — remix, transform, and build upon the material for any purpose, even commercially

Under the following conditions:

Attribution — You must attribute the work as follows: “Original work available for free at www.biblica.com and open.bible” Attribution statements in derivative works should not in any way suggest that we endorse you or your use of this work.

ShareAlike — If you remix, transform, or build upon the material, you must distribute your contributions under the same license as the original.

Use of trademarks: Biblica® is a trademark registered in the United States Patent and Trademark Office by Biblica, Inc. and may not be included on any derivative works. Unaltered content from open.bible must include the Biblica® trademark when distributed to others. If you alter the content in any way, you must remove the Biblica® trademark before distributing your work.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2021-11-15

PDF generated using Haiola and XeLaTeX on 29 Jan 2022 from source files dated 30 Dec 2021

18113be6-b3a0-530a-b78f-a25225282250